

Avropa İttifaqı Şurasının prezidenti Antonio Koş-tanın 11 mart 2026-cı ildə Bakıya səfəri və Azərbaycan Prezidenti İlham Əliyevlə görüşdükdən sonra verilən bir-gə mətbuat bəyanatında yer al-mış məsələlər arasında üç mü-hüm məqam xüsusilə diqqət çəkdi: birincisi, prezidentlər Azərbaycan-Aİ tərəfdaşlığının strateji xarakterə malik olduđu-nu və onun əhəmiyyətini vurğu-ladılar. Bununla 2022-ci ilin iyu-nunda Avropa Komissiyasının prezidenti Ursula fon der Lyay-enin Bakıya səfəri zamanı enerji sahəsində yaradılmış strateji tərəfdaşlığın digər əməkdaşlıq sahələrinə də şamil edilməsi ilə ikitərəfli münasibət-lərin strateji xarakterə malik ol-ması ali səviyyədə təsdiqləndi.



Prezident İlham Əliyevin sülh diplomatiyası: Aİ və ABŞ ilə strateji tərəfdaşlıq

Digər mühüm bir məqam Birgə Bəyana-tın 8-ci bəndində əksini tapanmış Aİ-nin "Qlo-bal Qapı" (Global Gateway) təşəbbüsünə Azərbaycanla bağlı layihələrin daxil edil-məsidir: "Avropa İttifaqı "Qlobal Qapı" çər-çivəsində daşımalar, digər müvafiq mexa-nizmlər, o cümlədən Azərbaycan Respubli-kasının Naxçıvan Muxtar Respublikasında dəmir yolunun müasirləşdirilməsinə dəstək, həmçinin TRIPP-in icrası üzrə davam edən səylərlə bağlı Azərbaycanla əməkdaşlığa sadiqliyini bir daha təsdiqləyib".

Üçüncü mühüm məqam münasibətlərin institutlaşdırılması və daha uzun müddət üçün perspektivinin təmini ilə bağlı əldə edilən razılaşma oldu. "Qlobal Qapı" təşəb-büsü çərçivəsində Azərbaycan-Aİ iqtisadi əməkdaşlığını və sərmayələrini gücləndir-mək üçün İqtisadi Əməkdaşlıq üzrə Yü-k-səviyyəli İşçi Qrupunun yaradılması bu sahədə uzunmüddətli əməkdaşlığın hədəf-ləndiyini təsdiqləyir.

"Qlobal Qapı" təşəbbüsünün mahiyyəti və Azərbaycanla bağlı layihələr

"Qlobal Qapı" Aİ-nin strateji investisi-ya tərəfdaşlıqları vasitəsilə beynəlxalq fəa-liyyətini gücləndirməyə yönəlmış əsas tə-şəbbüsüdür. Bu, Aİ-nin qlobal miqyasda təhlükəsiz və keyfiyyətli bağlantı və infra-struktur qurmaq üçün hazırladığı strateji plandır. Bu planın iki əsas məqsədini fərqləndirmək olar: Aİ-nin strateji maraqlarını, strateji muxtariyyətini və təhlükəsizliyini gücləndirmək, eyni zamanda tərəfdaş ölkə-lərdə davamlı inkişaf və iqtisadi artımı təş-viq edən qarşılıqlı faydalı tərəfdaşlıqlar qurmaq. 2021-ci ildə elan olunan bu strate-giya Aİ-ni 2027-ci ilə qədər 300 milyard avro investisiyanı səfərbər etməyə planlaş-dırır. Avropa Komissiyasının prezidenti Ursula fon der Lyayen tərəfindən Global Gateway Forumu zamanı verilən son açıq-lamalara görə, Aİ artıq ilkin məqsədini ke-çərək 2025-ci ilin oktyabrına qədər 306 milyard avro investisiyanı səfərbər edib. Strategiyanın hazırda 2027-ci ilə qə-dər olan dövrdə 400 milyard avroya qədər genişləndirilməsi üzərində iş aparılır.

Strategiyanın əsas mahiyyəti xarici in-vestisiyaları, inkişaf əməkdaşlığını və iqtisa-di diplomatiyanı vahid strateji çərçivədə bir-ləşdirməkdir. Bu yanaşma Aİ-nin xarici si-yasətində daha geniş bir dəyişiklikdən xəbər verir - yəni sırf inkişafyönümlü yanaşmadan investisiya alətlərinin daha geostrateji istifa-dəsinə keçid. Bu kontekstdə Global Ga-teway yalnız inkişaf aləti deyil, həm də geoiqtisadi strategiya kimi reallaşdırılır.

Azərbaycanın Naxçıvan bölgəsində də-mir yolu şəbəkəsinin müasirləşdirilməsinə dəstəyin, Tramp marşrutunun icrasına yön-əlmmiş səylərlə bağlı ölkəmizlə əməkdaşlı-ğa sadiqliyin elan olunması da məhz bu strategiyada təsbit olunmuş nəqliyyat və tranzitlə bağlı qlobal hədəflərdən qaynaq-lanır. Bu mexanizmlərlə yanaşı, ümumilikdə "Qlobal Qapı" çərçivəsində daşımaların prioritetləşdirilməsi məhz qarşılıqlı fayda ("win-win") formulasını təsdiqləyir. İlk də-fə olaraq, faktiki olaraq Zəngəzur dəhlizi ilə bağlı məsələnin, TRIPP marşrutunun Azərbaycan, ümumilikdə Cənubi Qafqaz və Aİ arasında mühüm layihə kimi gündə-mə götürülməsi əməkdaşlığın dərinləşdiril-məsi istiqamətində atılan ciddi addımdır.

Zəngəzur dəhlizinin (TRIPP) reallaşdı-rılması həmçinin türk dövlətlərinin iqtisadi, ticarət əlaqələrinin intensivləşdirilməsi, nəqliyyat-tranzit imkanlarının birləşdiril-

məsidir. Prezident İlham Əliyev Mərkəzi Asiya Dövlət Başçıların 7-ci Məşvərət Görüşündə çıxışında deyib: "Əminəm ki, Azərbaycanın əsas hissəsini onun Naxçı-van Muxtar Respublikası ilə birləşdirmək üçün bu ilin avqustunda Vaşinqtonda əldə edilmiş razılaşmalar beynəlxalq daşımalar üçün tranzit imkanlarının genişləndirilmə-sinə töhfə verəcək. Azərbaycanda Zəngə-zur dəhlizinin tikintisi başa çatmaq üzrədir. İlkın mərhələdə 15 milyon ton yükdaşıma qabiliyyətinə malik bu dəmir yolu Orta dəhlizin əsas arteriyasına çevriləcək".

C6: yeni məşvərət platformasının beynəlxalq əhəmiyyəti və Aİ ilə əməkdaşlıq sahələri

2025-ci ilin aprelində Səmərqənddə ke-çirilən ilk Aİ-Mərkəzi Asiya sammitində Mərkəzi Asiya Global Gateway təşəbbüsü-nə daxil edildi və bu çərçivədə Brüssel tə-rəfindən 12 milyard avro həcmində investi-siya paketi elan edildi. Sərmayə paketi bu sahələrdə əməkdaşlığı gücləndirməyi nə-zərdə tutur: nəqliyyat əlaqələrinin inkişafı, kritik xammallar sahəsində əməkdaşlıq, rə-qəmsal şəbəkələrin genişləndirilməsi, su, enerji və iqlim siyasətinin inteqrasiyası.

Ötən ilin noyabrında isə Aİ-Mərkəzi Asiya tərəfdaşlığının daha da gücləndiril-məsinə və konkret nəticələrin əldə olun-masına yönəlik missiya məqsədilə Brüssel iki komissarını Özbəkistana ezam etdi. Sə-fər çərçivəsində nəqliyyat və logistika in-frastrukturunun modernləşdirilməsi, məs-u-liyyətli kritik xammal tədarük zəncirlərinin qurulması, ticarət axınlarının yaxşılaşdırıl-ması və ekoloji bərpa məsələləri əsas mü-zakirə predmeti olmuşdur. Səfərin diqqət mərkəzində Trans-Xəzər Nəqliyyat Dəhli-zinin inkişafının yer alması Mərkəzi Asiya, Cənubi Qafqaz, Türkiyə, Avropa və dəhliz boyunca yerləşən digər ölkələrdə yerli in-kişafı, rifahı və sabitliyi artırmağı hədəflə-yir. Bu nəqliyyat layihəsi Avropa ilə Mər-kəzi Asiyanı Azərbaycandan keçməklə təxminən 15 gün ərzində birləşdirəcək nəqliyyat marşrutu kimi qiymətləndirilir. Layihə region ölkələri ilə yanaşı, Avropa-nın iqtisadi təhlükəsizliyinin gücləndiril-məsinə də töhfə verir.

Azərbaycanın 2025-ci il noyabrın 16-da Daşkənd şəhərində Mərkəzi Asiya Dövlət Başçıların Məşvərət Görüşünün təmhü-quqlu iştirakçısı hüququ alması tarixi və coğ-rafi faktorlar baxımından vahid olan geosiy-a-si məkanda qərarlaşan dövlətlərin fəaliyyət-lərinin əlaqələndirilməsi üçün yeni bir plat-formanın yaradılması deməkdir. Həm də mədəni, dini, digər ortaq dəyərlərlə birləşən məkanda indi siyasi müstəvidə də fəaliyyət-lərin əlaqələndirilməsi üçün yeni mexanizm formalaşdırılır. Yeni mexanizm münasibətlə-rin çoxtərəfli formatda perspektivdə institut-laşdırılması yolunda atılan ilk addımdır.

Həmçinin bu tərəfdaşlıq şanlı zəfəri-mizdən sonra beynəlxalq mövqeləri möhkəmlənən Azərbaycana, onun Lideri Prezi-dent İlham Əliyevin yeni siyasi reallıqları əsk etdirən sülh və əməkdaşlıq gündəliyinə Mərkəzi Asiya dövlətlərinin verdiyi dəyərdir. Azərbaycanın yeni platformada təmsil-ciliyini Özbəkistan Prezidenti "tarixi gün" və "Mərkəzi Asiya xalqlarının maraqlarına cavab verən strateji addım", Qazaxıstan Prezidenti "tarixi qərar", Qırğızıstan Prezi-denti isə "yeni imkanların açılması" kimi dəyərləndirmişdir.

Bu qərar hazırkı mərhələdə çoxtərəfli əməkdaşlıq müstəvisində dönüş imkanları



yaradılması baxımından olduqca vacib əhəmiyyətə malikdir. Daşkənd razılaşma-sı Azərbaycanın postmünaqişə dövrü xari-ci siyasət kursunda, çoxtərəfli diplomatik müstəvidə Prezident İlham Əliyevin strateji baxışlarına uyğun atılan növbəti uğur-lu addımdır. Azərbaycan Prezidentinin Daşkənd görüşündə dediyi sözlərlə ifadə etsək, "Azərbaycan Cənubi Qafqazda yer-ləşsə də, bu gün fəal qarşılıqlı fəaliyyət sayəsində Mərkəzi Asiya və Azərbaycan artıq qlobal miqyasda nüfuzu əhəmiyyətli dərəcədə artan vahid geosiyasi və geoiqtisadi regiondur". Azərbaycanın yeni forma-ta qoşulması mövcud siyasi, iqtisadi, ener-jii və nəqliyyat potensialından daha opti-mal formada və dinamik şəkildə istifadə imkanları yaradır.

Azərbaycan bu formata malik olduğu çox vacib resurslarla gəlir. Bunlar arasında Azər-baycanın yaratdığı yeni siyasi reallığın üstün-lüklərini özündə birləşdirən və Cənubi Qaf-qaz regionunun coğrafiyasını aşan əməkdaş-lıqda Mərkəzi Asiya dövlətləri ilə əlaqələri daha da intensivləşdirmək siyasəti yer alır.

Mərkəzi Asiya dövlətlərinin əlavə mar-şrut vasitəsilə təkə Aİ üzvü olan dövlətlərə deyil, ümumilikdə Avropa və dünya bazarı-na çıxmasında və əks istiqamətdə mühüm strateji əhəmiyyətə malik Zəngəzur dəhlizi-nin (TRIPP) istifadəyə verilməsi sayəsində yeni imkanlar açılacaq və münasibətlər daha da intensivləşəcəkdir. Bu mənada yeni məş-vərət formatı Mərkəzi Asiya dövlətlərinin Cənubi Qafqaz regonuna, Qara dəniz hövzə-sinə çıxışı, qardaş Türkiyə ilə münasibətləri daha da intensivləşdirmək baxımından, eləcə də Orta Şərqi yeni alternativ imkanlarla çıxışı üçün olduqca önəmlidir. Xəzər hövzə-sinin qərbində yerləşən Azərbaycanın yeni formata qoşulması Xəzər hövzəsinin şərqi-nə, Mərkəzi Asiya məkanına çıxışı, həmçi-nin Çinlə əməkdaşlığımızın möhkəmləndirilməsi üçün olduqca vacibdir.

Azərbaycanda yaradılan infrastruktur, nəqliyyat və tranzit üçün inşa edilən avto-mobil və dəmir yolları, neft, qaz, eləcə də "yaşıl enerji" sahəsində həyata keçirilən layihələr Azərbaycanı Mərkəzi Asiya dövlətləri üçün müxtəlif sahələrdə vacib və etibarlı tərəfdaşa çevirib. Məsələn, Xəzər dənizinin dibi ilə elektrik kabelinin çəkil-məsi layihəsi qlobal bazarlara "yaşıl ener-jii"nin birgə ixracı üçün böyük perspektivlər açır. 2024-cü ilin noyabrında Bakıda Azər-baycan, Qazaxıstan və Özbəkistan "yaşıl enerji"nin inkişafı və ötürülməsi barədə Anlaşma Memorandumu imzaladılar. Gür-cüstan, Bolqarıstan, Rumıniya və Macarıs-tanın da bu təşəbbüsə qoşulması "yaşıl enerji"nin Avropa bazarına çıxarılması üçün imkanlar yaratmaqdadır. Dünya Ban-kının bu layihənin icrasına ilkin mərhələdə 34 milyon dollar ayırması onun cəlbədic-i perspektivini təsdiqləyir.

"Rəqəmsal İpək yolu" layihəsinin tərkibi kimi Xəzər dənizinin dibi ilə fiber-optik kabel şəbəkəsinin çəkilməsi və onun Avropa bazarına uzanması yeni və müasir

bir sahədə regionları əhatə edən uzunmü-dətli əməkdaşlıq üçün imkanlar açır.

Mərkəzi Asiya-ABŞ formatında əməkdaşlıq və Azərbaycanın tranzit ölkə kimi strateji əhəmiyyəti

2025-ci il noyabrın 7-də C5+1 formatı-nın 10-cu ildönümünü qeyd etmək məqsədi-lə Vaşinqtonda səfərdə olan beş Mərkəzi Asiya ölkəsinin prezidentləri Zirvə görüşün-dən sonra İqtisadi sahədə niyyətə dair Birgə Bəyanat imzaladılar. Həmçinin ABŞ və hər bir dövlətlə ayrılmış ikitərəfli məlumat ara-yışı imzalandı və orada ikitərəfli əməkdaş-lığın ümumi konturları və faktlar yer aldı.

Amerikalı ekspertlər bu sənədləri, ora-da yer alan əməkdaşlıq perspektivlərini "C5+1 platformasının genişmiqyaslı çoxtə-rəfli diplomatiya platformasından iqtisadi sahəyə yönəlmis formata" keçid kimi də-yərləndirdi. Regiondakı bəzi ölkələr üçün daha çox ikitərəfli əməkdaşlığa meyillənən bir format çoxşaxəli əməkdaşlıq üçün im-kanlar yaradır.

İqtisadi sahədə niyyətə dair Birgə Bə-yanat üç strateji vacib sahədə əməkdaşlığı təsbit edir. Bu sahələrdən biri kimi "Trans-Xəzər Ticarət Marşrutu və Bağlantı" başlı-ğı ilə tranzit məsələsinin sənədə daxil edil-məsi Azərbaycanın malik olduğu sabit tran-zit funksiyasının dəyərləndirilməsidir. Bu sənəddə Trans-Xəzər marşrutunun və TRIPP marşrutunun əhəmiyyətinin vurğulanması ABŞ hökumətinin regiona yönəlik uzunmüddətli strateji maraqlarından xəbər verir. Bu marağı və əməkdaşlıq strategiya-sını C5+1 liderləri belə ifadə etdilər: "C5+1 ölkələrinin və dünyanın mənafeyi namına yükün, məlumatın və enerjinin təh-lükəsiz hərəkətini təmin etmək məqsədilə Trans-Xəzər Ticarət Marşrutunun (başqa adı ilə Trans-Xəzər Beynəlxalq Nəqliyyat Marşrutu) potensialını tam şəkildə inkişaf etdirməklə və onu Beynəlxalq Sülh və Ri-fah üçün Tramp Marşrutu (TRIPP) ilə əla-qələndirməklə təchizat zəncirinin bağlantı-sını və dayanıqlılığını gücləndirmək".

Birgə Bəyanata əsasən, Orta dəhlizin və onun vacib segmenti Zəngəzur dəhli-zi/TRIPP marşrutunun uzunmüddətli və da-yanıqlı fəaliyyətinin əsasını təşkil edən kri-tik vacib mineralların istehsalı və tədarükü sahəsində əməkdaşlığa dair dialoq təsis olu-nur. Bu, sənədin Ticarət, İnvestisiyalar və Kritik Minerallar bölməsində yer almışdır.

Həmçinin Birgə Bəyanata əsasən, C5+1 formatında ticarət və investisiyalar sahəsində əməkdaşlığın intensivləşdirilməsi niyyə-ti ilə vacib nadir metalların işlənməsi və Mərkəzi Asiyadan ABŞ-yə ixracı sahəsində əməkdaşlığın sistemləşdirilməsi üçün "Kri-tik Minerallar Dialoqu" təsis olunur: "C5+1 çərçivəsində Kritik Minerallar Dialoqu üzrə əməkdaşlığı davam etdirmək, geoloji kəş-fiyyat, mədənçıxarma və emal sahələrində investisiya imkanlarını irəli aparmaq, eləcə də əlavə dəyər yaradan istehsalın, - o cümlədən aşağı axın sənayelərinin, - inkişafını təşviq etməklə Mərkəzi Asiyanın kritik mi-nerallarını qlobal dəyər zəncirinə qoşmağa kömək etmək".

Prezident İlham Əliyev Mərkəzi Asiya Dövlətlərinin 7-ci Məşvərət Görüşündəki çıxışında qeyd edib ki, Azərbaycanın əsas ərazisinin Naxçıvan Muxtar Respublikası ilə birləşdirilməsi istiqamətində Vaşinq-tonda əldə olunan razılaşmalar beynəlxalq tranzit imkanlarını genişləndirəcək. Dövlət başçısı bildirib ki, Zəngəzur dəhlizinin (TRIPP) tikintisinin bu il tamamlanması

planlaşdırılır və ilkin mərhələdə 15 milyon ton yükdaşıma gücünə malik olacaq bu də-mir yolu Orta dəhlizin əsas hissəsinə çevri-ləcək. Prezident əlavə edib ki, yaxın illərdə buraxılış qabiliyyəti 25 milyon tona çatdırı-lacaq Ələt Beynəlxalq Limanı, həmçinin Bakı-Tbilisi-Qars dəmir yolu, beynəlxalq hava limanları və digər nəqliyyat imkanları Azərbaycanın mühüm beynəlxalq nəqliy-yat mərkəzinə çevrilməsini təmin edir.

Prezident İlham Əliyevin sülh gündəliyi və əməkdaşlığın perspektivləri

Bakı və Brüssel arasında əməkdaşlığı şərtləndirən mühüm amillərdən biri də Aİ Şurasının prezidenti Antonio Koşa, Avro-pa Komissiyasının prezidenti Ursula fon der Lyayen ilə Azərbaycan Prezidenti İlham Əliyev arasında yüksək səviyyədə dialoqun olmasıdır. Ötən ilin mayında Ti-ranada, oktyabrda isə Kopenhagendə Avro-pa Siyasi Birliyinin sammitləri çərçivəsində aparılan danışıqlar hazırkı Bakı səfəri-nin əsasını təşkil etmişdir. Kopenhagen Zirvə görüşündə A.Koşa Prezident İlham Əliyevi Vaşinqtonda paraflanmış sülh sazi-şi münasibətilə təbrik etmiş və sonradan "X" sosial şəbəkəsində etdiyi paylaşımnda regiona "Qlobal Qapı" təşəbbüsü çərçivə-sində gələcəklərini elan etmişdir. Bu onu bir daha göstərir ki, Azərbaycanın işğala son qoymaqla yaratdığı yeni siyasi reallıq və yeni status əsasında qurulan əməkdaşlıq və bunların əsasında duran Prezident İlham Əliyevin sülh gündəliyi Aİ tərəfindən də qəbul olunur və dəyərləndirilir. Həmçinin ABŞ-dən sonra Aİ-nin də məhz bu reallıq-ları özündə ehtiva edən strateji tərəfdaşlıq qurması və bunu əhəmiyyətli layihələrlə möhkəmləndirməsi məhz Prezident İlham Əliyevin çoxölçülü xarici siyasət kursunun və mükəmməl diplomatik səylərinin nəti-cəsidir. Bu strateji tərəfdaşlıqların ikitərəf-li münasibətlərlə yanaşı, həmçinin regional və global miqyasda sülhə və sabitliyə xid-mət edən layihələrin icrasını özündə ehtiva etməsi uzunmüddətli və perspektivli əmək-daşlıqdan xəbər verir.

Bu kontekstdə Mərkəzi Asiya ölkələri ilə C6 - yeni əməkdaşlıq platformasında yer almaq həmçinin Azərbaycanın dinamik artan beynəlxalq nüfuzunun regional səvi-yədə və yeni bir platformada da bir daha təqdir olunması deməkdir. Həmçinin şanlı Zəfərimizdən sonra beynəlxalq mövqeləri möhkəmlənən Azərbaycana, dövlətimizin lideri Prezident İlham Əliyevin yeni siyasi reallıqları əks etdirən sülh və əməkdaşlıq gündəliyinə Mərkəzi Asiya dövlətlərinin verdiyi dəyərdir.

Ötən həftə XIII Qlobal Bakı Forumda çoxsaylı ali qonağın iştirakı da dövlətimizin sülh və əməkdaşlıq strategiyası ilə yerində tanış olmaq və onun müəllifi Prezident İlham Əliyevlə birbaşa dialoq qurmaq istəyi-nin göstəricisidir. Prezident İlham Əliyev çıxışında forumun məgzini belə dəyərləndir-di: "Hazırda təhlükəsizlik, sabitlik və müda-fiə məsələləri hər ölkə üçün əsas prioritet-dir, çünki bunlar olmadan digər sahələr əhə-miyyətini itirir və buna görə dövlətlər səylə-rini bu istiqamətdə birləşdirməlidirlər".

Prezident İlham Əliyev çıxışında Azər-baycanın "Şərq-Qərb" nəqliyyat dəhlizi və "Şimal-Cənub" nəqliyyat dəhlizi üzrə əvəz-olunmaz tərəfdaş olduğunu vurğulayıb. Azərbaycan regionda beynəlxalq nəqliyyat dəhlizlərinin genişlənməsinə ön çox töhfə verən dövlətlərdəndir. Azərbaycan region-da beynəlxalq nəqliyyat dəhlizlərinin inkişafına əsas töhfə verən ölkələrdəndir və bu ölkə üzərindən daşınan yüklərin həcminin artmasına səbəb olur. 2025-ci ildə "Cənub-Qərb" nəqliyyat dəhlizi üzrə yükdaşımalar 394,2 min tondan 533,6 min tona yüksələrək 35 faiz artıb. Eyni ildə "Şərq-Qərb" dəhlizi ilə 16,9 milyon ton, TRASEKA üzrə 8,17 milyon ton, "Şimal-Cənub" dəhlizi ilə 9,29 milyon ton, Şimal-Qərb nəqliyyat dəhlizi üzrə 5,8 milyon ton yük daşınıb. Qlobal geo-siyasi risklərə baxmayaraq, "Şərq-Qərb" dəhlizi üzrə daşımalar sabit qalıb.

Nəqliyyat və tranzit bağlantıları saho-sində aparılan çoxşaxəli fəaliyyətlərin təh-lili göstərir ki, Ermənistan illər əvvəl güc təbiiqi və deportasiya siyasəti ilə regionun demografik xəritəsini dəyişmək üçün səylər edəndə, hərbi vasitələrlə, təcavüzkar müharibə vasitəsilə regionda beynəlxalq sərhədləri dəyişməyə cəhd edəndə Azər-baycan fərqli siyasət yürüdükdü. Regionun və Avrasiyanın enerji xəritəsinin, nəqliy-yat-tranzit xəritəsinin yenidən tərtibi üçün öz resursları hesabına uğurlu enerji və nəq-liyyat diplomatiyası həyata keçirirdi. 16 dövlət qazla təchiz edən Azərbaycan dünyada boru xətləri ilə ən böyük qaz təchizatçısı şəbəkəsini yarada bildi. Azər-bay-can Prezidenti İlham Əliyevin hələ 15 il əv-vəl əsasını qoyduğu bu uzaqgörən siyasət işğala son qoyulduqdan, yeni reallıqda yeni siyasi və iqtisadi əməkdaşlıq imkanları ya-randığı bir şəraitdə öz bəhrəsini verir.

Rizvan NƏBİYEV, Milli Məclisin deputatı, siyasi elmlər doktoru